



वाणिज्य एवं उद्योग मंत्रालय

भारत और इंडोनेशिया के बीच द्विवार्षिक व्यापार मंत्री स्तरीय बैठक

Posted On: 25 SEP 2017 11:39AM by PIB Delhi

भारत और इंडोनेशिया के बीच दूसरी द्विवार्षिक व्यापार मंत्री स्तरीय बैठक नई दिल्ली में संपन्न हुई। बैठक में भारत का प्रतिनिधित्व वाणिज्य और उद्योग मंत्री श्री सुरेश प्रभु और इंडोनेशिया का प्रतिनिधित्व व्यापार मंत्री श्री इन्गारिस्तो लुतिका ने किया। बैठक में दोनों पक्ष व्यापार से जुड़े मुद्दों, व्यापार सुगम करने और निवेश बढ़ाने के लिए व्यापार और निवेश और व्यापार सुविधा और समाधान पर कार्यकारी दल की बैठक शीघ्र बुलाने पर सहमत हुए। ये कार्यकारी दल सेवाओं को सुगमता से लागू करने और दोनों देशों के बीच समान रूचि के विषयों जैसे मुद्रों पर भी विचार-विमर्श करेंगे।

श्री प्रभु और श्री लुतिका फार्मा और स्वास्थ्य क्षेत्र से जुड़े मुद्दों का समाधान करने के लिए नियामकों की बैठक बुलाने पर भी सहमत हुए।

बैठक के दौरान वाणिज्य और उद्योग मंत्री श्री सुरेश प्रभु ने बाजार तक पहुंच, फार्मा, स्वास्थ्य, दुग्ध उत्पाद और पशु मांस से जुड़ी नियामक बाधाओं जैसे मुद्दों को उठाया। इंडोनेशिया ने विचार विमर्श के बाद दुग्ध उत्पादों के पंजीकरण, वनस्पति पर आधारित ताजा खाद्य पदार्थ और मांस प्रसंस्करण सुविधाओं पर निगरानी दौरे पर सहमति व्यक्त की। इसके साथ ही भारत में निर्मित स्वचालित और वाहन के उपकरणों के लिए बाजार तक पहुंच के साथ-साथ संयुक्त उपक्रम, वस्त्र उद्योग उपकरणों, वस्त्र पार्क और विशेष आर्थिक क्षेत्र में अधिक निवेश के अवसरों पर भी बातचीत हुई।

दोनों मंत्री आर्थिक सहयोग और दिवपक्षीय भागीदारी को मजबूत करने के लिए सरकारी व्यापार और उद्यमियों आदि अंशधारकों के बीच अधिक सहयोग बढ़ाने पर सहमत हुए। बैठक में केंद्रीय वाणिज्य और उद्योग मंत्री श्री सुरेश प्रभु ने इंडोनेशिया से “भारत में निर्माण”, “भारत में निवेश” और “स्टार्ट अप इंडिया” जैसी योजनाओं से मिले अवसरों का लाभ उठाने का अनुरोध किया।

वीके/एजे/पीबी-3921

(Release ID: 1504010) Visitor Counter : 15

